

दीन सीरवने अपेर सिखाने का तरीका

खिताब

जस्टिस मौलाना मुफ्ती मुहम्मद तकी साहिब उरमानी

अनुवादक मृ० इमरान कासमी एम०ए० (अलीग)

प्रकाशक फरीद बुक डिपो प्रा० लि०

422, मटिया महल, ऊर्चू मार्किट, जामा मस्जिद देहली 6 फोन आफ़िस 3289786,3289159 आवास 3262486

्र फ़ेंहरिस्ते मज़ामीन

क्र.स.	क्या?	कहां?
101	हदीस का तर्जुमा	5
2.	दीन सीखने का तरीका, सोहबत	6
3.	"सोहबत" का मतलब	6
4.	सहाबा रजि. ने किस तरह दीन सीखा?	7
5.	अच्छी सोहबत इख्तियार करो	8
6.	दो सिलसिले	9
7.	अपने छोटों का ख़्याल	10
8.	घर से दूरे रहने का उसूल	11
9.	दूसरे हुकूक की अदायगी की तरफ तवज्जोह	12
10.	इतना इल्म सीखना लाज़मी फ़र्ज़ है	12
11.	यह इल्म फर्ज़े किफ़ाया है	13
12.	दीन की बातें घर वालों को सिखाओ	14
13.	औलाद की तरफ से गुफलत	15
14.	किस तरह नमाज़ पढ़नी चाहिए	15
15.	नमाज सुन्नत के मुताबिक पढ़िये	16
16.	हज़रत मुफ़्ती साहिब रह. का नमाज़ की	
j	दुरुस्ती का ख्याल	17
17.	नमाज़ फ़ासिद हो जायेगी	18
18.	सिर्फ़ नियत का दुरुस्त कर लेना काफ़ी नहीं	19
19.	अजान की अहमियत	21
20.	बड़े को इमाम बनायें	22
21.	बड़े को बड़ाई देना इस्लामी अदब है	22
		i .

Maktab दीन सीखने

और

सिखाने का तरीका

الْحَمُدُ لِلَّهِ نَحُمَدُهُ وَنَسُتَعِينُهُ وَنَسْتَغُفِرُهُ وَنُوْمِنُ بِهِ وَنَتَوَكَّلُ عَلَيْهِ وَنَعُودُهُ وَنُوْمِنُ بِهِ وَنَتَوَكَّلُ عَلَيْهِ وَنَعُودُ بِاللهِ مِنُ شُرُورِ آنُفُسِنَا وَمِنُ سَيِّتَاتِ آعُمَالِنَا مَنْ يَهُدِهِ اللَّهُ فَلَا مُضِلَّ لَهُ وَمَنُ يُصُلِلُهُ فَلَا هَادِيَ لَهُ وَنَشْهَدُ آنُ لَا إِلَهَ إِلَّا اللَّهُ وَحُدَهُ لَا مُضِلَّ لَهُ وَمَنُ يُصُلِلُهُ وَمُدَةً لَا شَرِيكَ لَهُ وَنَشُهَدُ آنُ لا مُحَمَّدًا عَبُدُهُ وَرَسُولُهُ شَرِيكَ لَهُ وَنَشُهَدُ آنَ لا مُحَمَّدًا عَبُدُهُ وَرَسُولُهُ صَلَّى اللهُ تَعَالَى عَلَيْهِ وَعَلَى آلِهِ وَ آصُحَابِهِ وَبَارَكَ وَسَلَّمَ تَسُلِيمًا كَثِيْرًا مَلَّا اللهُ تَعَالَى عَلَيْهِ وَعَلَى آلِهِ وَ آصُحَابِهِ وَبَارَكَ وَسَلَّمَ تَسُلِيمًا كَثِيْرًا وَيَلْمَ اللهُ عَدُدُ

"عن ابى قلابة قال حدثنا مالك رضى الله تعالى عنه قال اتينا النبى صلى الله عليه وسلم ونحن شببة متقاربون فاقمنا عنده عشرين يومّا وليلة وكان رسول الله صلى الله عليه وسلم رحيمًا رفيقًا، فلما ظن أنّا قد اشتهينا اهلنا، سألناعمن تركنا بعد نا فاخبرناه فقال ارجعوا الى اهليكم فاقيموا فيهم وعلموهم و مروهم، وصلوا كما رأيتمونى اصلى، فاذا حضرت الصلوة فليؤذن احدكم وليؤمكم اكبركم"

हदीस का तर्जुमा (⁵) हजरत मार् हज़रत मालिक बिन हवीरस रज़ि. एक सहाबी हैं जो कबीला-ए-बन् लैस के एक फर्द थे, उनका कबीला मदीना मुनुव्वरी से काफ़ी दूर एक बस्ती में आबाद था, अल्लाह ्रतिबारक व तआ़ला ने उनको ईमान की तौफ़ीक अता फ़रमाई, ये लोग मुसलमान होने के बाद अपने गांव से सफ़र करके मदीना मुनव्वरा में हुजूरे अक्दस सल्लल्लाहु अलैहि व सल्लम की खिदमत में हाजिर हुए, वह अपनी हाजरी का वाकिआ इस लम्बी हदीस में बयान फरमा रहे हैं कि हम हुज़ूरे अक्दस सल्लल्लाहु अलैहि व सल्लम की खिदमत में मदीना मुनव्वरा हाज़िर हुए और हम लोग सब नौजवान और हमउम्र थे, और हमने हुजूरे अक्दस सल्लल्लाहु अलैहि व सल्लम की खिदमत में बीस दिन कियाम किया, बीस दिन के बाद हुजूरे अक्दस सल्लल्लाहु अलैहि व सल्लम को ख्याल हुआ कि शायद हमें अपने घर वालों के पास जाने की ख्वाहिश पैदा हो रही है, चुनांचे आपने हम से पूछा कि तुम अपने घर में किस किसको छोड़ कर आये हो? यानी तुम्हारे घर में कौन कौन तुम्हारे रिश्तेदार हैं? हमने आपको बता दिया कि फला फला रिश्तेदार हैं। नबी-ए-करीम सल्लल्लाहु अलैहि व सल्लम हर इन्सान पर बड़े ही मेहरबान और बड़े ही नर्म आदत वाले थे। चुनांचे आपने हम से फ़रमाया कि अब तुम अपने घर वालों के पास जाओ, और जाकर उनको दीन सिखाओ और उनको हुक्म दो कि वे दीन पर अमल करें, और जिस तरह तुमने मुझे नमाज पढ़ते हुए देखा है, उसी तरह तुम भी नमाज पढ़ो

और जब नमाज़ का वक्त आ जाये तो तुम में से एक आदमी अजान दिया करे, और तुम में जो उम्र में बड़ा हो वह इमाम बने. ये हिदायतें देकर आपने हमें रुख्सत फरमा दिया।

दीन सीखने का तरीका, सोहबत यह एक लम्बी हटीय है -यह एक लम्बी हदीस है, इसमें हमारे लिये हिदायत के अनेक सबक हैं, सब से पहली बात जो हजरत मालिक बिन हवीरस रजियल्लाहु अन्हु ने बयान फरमाई वह यह थी कि हम नबी-ए-करीम सल्लल्लाहु अलैहि व सल्लम की ख़िदमत में आये और हम नौजवान थे, और तक़रीबन बीस दिन हुज़ूरे अक्दस सल्लल्लाहु अलैहि व सल्लम की ख़िदमत में रहे. हकीकत में दीन सीखने का यही तरीका था, उस जमाने में न कोई बाकायदा मदरसा था और न कोई यूनिवर्सिटी थी, न कोई कॉलेज था और न किताबें थीं, बस दीन सीखने का यह तरीका था कि जिसको दीन सीखना होता वह हुजूरे अक्दस सल्लल्लाहु अलैहि व सल्लम की सोहबत में आ जाता, और आकर आपको देखता कि आप किस तरह जिन्दगी गुज़ार रहे हैं? सुबह से लेकर शाम तक आपके मामूलात क्या हैं? लोगों के साथ आपका रवैया कैसा है? आप घर में किस तरह रहते हैं? बाहर वालों के साथ किस तरह रहते हैं? ये सब चीजें अपनी आंखों से देख देख कर हुजूरे अक्दस सल्लल्लाहु अलैहि व सल्लम की सीरते तैयबा को मालूम करते और इसी से उनको दीन समझ में आता।

''सोहबत'' का मतलब

अल्लाह तआ़ला ने दीन सीखने का जो असल तरीक़ा

मुक्रिर फ्रमाया है वह यही सोहबत है, इसलिये कि किताब और मदरसे से दीने सीखना तो उन लोगों के लिये है जो पढ़े लिखे हों, और फिर तन्हा किताब से पूरा दीन भी हासिल नहीं हो सकता, अल्लाह तआ़ला ने इन्सान की ऐसी फ़ितरत बनाई है कि सिर्फ किताब पढ़ लेने से उसको कोई इल्म व हिनर नहीं आता। दुनिया का कोई इल्म सिर्फ़ किताब के जरिये हासिल नहीं हो सकता, बल्कि इल्म व हुनर के लिये सोहबत की ज़रूरत होती है। सोहबत का मतलब यह है कि किसी जानने वाले के पास कुछ दिन रहना और उसके तर्ज़ अमल का मुशाहदा करना, इसी का नाम सोहबत है, और यही सोहबत इन्सान को कोई इल्म व हुनर और कोई फ़न सिखाती है। जैसे अगर किसी को डॉक्टर बनना है तो उसको किसी डॉक्टर की सोहबत में रहना होगा, अगर किसी को इन्जीनियर बनना है तो उसको किसी इन्जीनियर की सोहबत में रहना होगा। यहां तक कि अगर किसी को खाना पकाना सीखना है तो उसको भी कुछ वक्त बावर्ची की सोहबत में गुजारना होगा और उस से सीखना पड़ेगा। इसी तरह अल्लाह तआ़ला ने दीन का मामला रखा है कि यह दीन सोहबत के बगैर हासिल नहीं होता।

सहाबा रज़ि. ने किस तरह दीन सीखा?

इसी वजह से अल्लाह तआ़ला ने जब कभी कोई आसमानी किताब दुनिया में भेजी तो उसके साथ एक रसूल ज़रूर भेजा, वर्ना अगर अल्लाह तआ़ला चाहते तो बराहे रास्त किताब नाज़िल फ़रमा देते, लेकिन बराहे रास्त किताब नाजिल करने के बजारी हमेशा किसी रसूल और पैगम्बर के जरिये किताब भेजी, ताकि वह रसूल और पैगुम्बर उस किताब पर अमल करने का तरीका लोगों को बताये और उस रसूल की सोहबत और उसकी जिन्दगी के तर्जे अमल से लोग यह सीखें कि उस किताब पर किस तरह अमल किया जाता है। हजराते सहाबा रिज. से पूछिये कि उन्होंने किस यूनीवर्सिटी में तालीम पाई? वे हजरात कौन से मदरसे से पढ़ कर फारिग हुए थे? उन्होंने कौन सी कितावें पढ़ी थीं? सही बात यह है कि उनके लिये न तो जाहिरी तौर पर कोई मदरसा था, न ही उनके लिये कोर्स मुक्रेर था, न कोई निसाबे तालीम था, न किताबें थीं, लेकिन एक सहाबी के तर्जे अमल पर हजार मदरसे और हजार किताबें क्रबान हैं, इसलिये कि उस सहाबी ने नबी-ए-करीम सल्लल्लाहु अलैहि व सल्लम की सोहबत उठाई और सोहबत के नतीजे में हुज़ूरे अक्दस सल्लल्लाह अलैहि व सल्लम की एक एक अदा को देखा, और फिर उस अदा को अपनी जिन्दगी में अपनाने की कोशिश की और इस तरह वह सहाबी बन गये।

अच्छी सोहबत इख़्तियार करो

बहर हाल! यह सोहबत ऐसी चीज है जो इन्सान को कीमिया बना देती है, इसी लिये हमारे तमाम बुजुर्गों का कहना यह है कि अगर दीन सीखना है तो फिर अपनी सोहबत दुरुस्त करो, और ऐसे लोगों के साथ उठो बैठो और ऐसे लोगों के साथ उठो बैठो और ऐसे लोगों के पास जाओ जो दीन के हामिल (उठाने वाले और उसको अपनाए हुए) हैं। वह सोहबत धीरे धीरे तुम्हारे

अन्दर भी दीन की बड़ाई, मुहब्बत और उसकी फिक्र पैदा करेगी, और गलत सोहबत में बैठोगे तो फिर गलत सोहबत के असरात तुम पर ज़ाहिर होंगे, और यह दीन हुज़ूरे अक्दस सल्लल्लाहु अलैहि व सल्लम के वक्त से इसी तरह चला आ रहा है। हुज़ूरे अक्दस सल्लल्लाहु अलैहि व सल्लम की सोहबत से सहाबा—ए—िकराम रिजयल्लाहु अन्हुम तैयार हुए और सहाबा—ए—िकराम की सोहबत से ताबिईन तैयार हुए, और ताबिईन की सोहबत से तब्ए ताबिईन तैयार हुए, यह सारे दीन का सिलिसला उस वक्त से लेकर आज तक इसी तरह चला आ रहा है।

दो सिलसिले

मेरे वालिद माजिद हजरत मौलाना मुफ्ती मुहम्मद शफ़ी साहिब रह्मतुल्लाहि अलैहि "मआरिफुल कुरआन" में लिखते हैं कि अल्लाह तबारक व तआ़ला ने इन्सान की हिदायत के लिये दो सिलिसले जारी फरमा दिये हैं, एक अल्लाह की किताब का सिलिसला, और दूसरा रिजालुल्लाह का सिलिसला। एक अल्लाह की किताब और दूसरे अल्लाह के आदमी। यानी अल्लाह तआ़ला ने ऐसे रिजाल पैदा फरमाये हैं जो इस किताब पर अमल का नमूना हैं, इसलिये अगर कोई शख़्स दोनों सिलिसलों को लेकर चले तो उस वक्त दीन की हकींकत समझ में आती है, लेकिन अगर सिर्फ किताब लेकर बैठ जाये और रिजालुल्लाह (अल्लाह वालों) से गाफिल हो जाये तो भी गुमराही में मुक्तला हो सकता है, और अगर तन्हा रिजालुल्लाह की तरफ देखे और किताबुल्लाह से गाफिल हो

जाये तो भी गुमराही में मुन्तला हो सकता है, इसलिये दोनों चीज़ों को साथ लेकर चलने की ज़रूरत है।

इसी लियें हमारे बुजुर्गों ने फरमाया कि इस वक्त दीन को हासिल करने और उस पर अमल करने का आसान तरीका यह है कि आदमी अल्लाह वालों की सोहबत इख्तियार करे, और ऐसे लोगों की सोहबत इख्तियार करे जो अल्लाह तआला के दीन की समझ रखते हैं, और दीन पर अमल पैरा हैं, जो शख्स जितनी सोहबत इख्तियार करेगा वह उतना ही दीन के अन्दर तरककी करेगा।

बहर हाल! यह हजराते सहाबा-ए-किराम चूकि नबी-ए-करीम सल्लल्लाहु अलैहि व सल्लम से दूर रहते थे, इसी लिये ये हजरात बीस दिन निकाल कर हुजूरे अक्दस सल्लल्लाहु अलैहि व सल्लम की खिदमत में रहे और उन बीस दिनों में दीन की जो बुनियादी तालीमात थीं वे हासिल कर लीं, दीन का तरीका सीख लिया और हुजूरे अक्दस सल्लल्लाहु अलैहि व सल्लम की सोहबत से फैज हासिल करने वाले बन गये।

अपने छोटों का ख्याल

फिर खुद ही हुजूरे अक्दस सल्लल्लाहु अलैहि व सल्लम के दिल में यह ख्याल आया कि ये नौजवान लो हैं, ये अपने घर बार छोड़ कर आये हैं, इसलिये इनको अपने घर वालों की याद आती होगी, और इनको अपने घर वालों से मिलने की ख्वाहिश होगी, तो खुद ही हुजूरे अक्दस सल्लल्लाहु अलैहि व सल्लम ने उनसे पूछा कि तुम अपने घर में किस किसको छोड़ कर आये हो?

उनमें से कुछ ऐसे नौजवान थे जो नये शादी शुदा थे। जब उन्होंने बताया कि हम फलां फलां को छोड़ कर आये हैं, तो आपने उनसे फरमाया कि अब तुम अपने घरों को वापस जाओ।

घर से दूरे रहने का उसूल

इस हदीस के तहत उलमा-ए-किराम ने यह मसला लिखा है कि जो आदमी शादी शुदा हो, उसको किसी सख़्त जरूरत के बगैर अपने घर से ज़्यादा समय तक दूर न रहना चाहिये, इसमें खुद अपनी भी हिफाजत है और घर वालों की भी हिफाजत है। क्योंकि अल्लाह तआ़ला ने हमें ऐसा दीन अता फरमाया है जिसमें तमाम सिम्तों और तमाम जानिबों की रियायत है, यह नहीं कि एक तरफ़ को झुकाव हो गया और दूसरे पहलू निगाहों से ओझल हो गये, बल्कि इस दीने इस्लाम के अन्दर एतिदाल है. और इसी लिये इसको ''दरमियानी उम्मत'' से ताबीर फरमाया। इसलिये एक तरफ तो यह फ़रमा दिया कि दीन सीखने के लिये अच्छी सोहबत उठाओ, लेकिन दूसरी तरफ़ यह बता दिया कि ऐसा न हो कि अच्छी सोहबत उठाने के नतीजे में दूसरों के जो हकुक तुम्हारे जिम्मे हैं वे पामाल होने लगें, बल्कि दोनों बातों की रियायत करनी चाहिये। चुनांचे उन हजरात से फरमाया कि बीस दिन तक यहां कियाम कर लिया और ज़रूरी बातें तुमने इन दिनों के अन्दर सीख लीं, अब तुम्हारे जि़म्मे तुम्हारे घर वालों के हुकूक हैं, और खुद तुम्हारे अपने हुकूक हैं इसलिये

तुम अपने घरों को वापस जाओ।

दूसरे हुकूक़ की अदायगी की तरफ़ तवज्जोह

अब आप गौर करें कि उन्होंने बीस दिन में दीन की तमाम तफसीलात तो हासिल नहीं कर ली होंगी, और न ही दीन का सारा इल्म सीखा होगा। अगर हुज़ूरे अक्दस सल्लल्लाहु अलैहि व सल्लम चाहते तो उनसे फरमा देते कि अभी और कृरबानी दो और कुछ दिन और यहां रहो, ताकि तुम्हें दीन की सारी तफसीलात मालूम हो जायें, लेकिन हुज़ूरे अक्दस सल्लल्लाहु अलैहि व सल्लम ने जब यह देखा कि उन्होंने दीन की जरूरी बातें सीख ली हैं, अब उनको दूसरे हुकूक की अदायगी के लिये भेजना चाहिये।

इतना इल्म सीखना लाजुमी फुर्ज़ है

यहां यह बात भी समझ लेनी चाहिये कि दीन के इल्म की दो किस्में हैं, पहली किस्म यह है कि दीन का इतना इल्म सीखना जो इन्सान को अपने फराइज और वाजिबात अदा करने के लिये जरूरी है, जैसे यह कि नमाज़ कैसे पढ़ी जाती है? नमाजों में रक्अतों की तायदाद कितनी है? नमाज़ में कितने फराइज और वाजिबात हैं? रोज़ा कैसे रखा जाता है, और किस वक्त फर्ज़ होता है? जकात कब फर्ज़ होती है, और कितनी मिकदार (मात्रा) में किन अफराद को अदा की जाती है? और हज कब फर्ज़ होता है? और यह कि कौन सी चीज हलाल है और कौन सी चीज हराम है? जैसे झूठ बोलना हराम है, गीबत करना हराम है, शराब पीना हराम है, सुअर खाना हराम है, यह हलाल व हराम की बुनियादी मोटी मोटी बातें सीखना, इसलिये इतनी मालूमात हासिल करना जिसके जरिये इन्सान अपने फराइज और वाजिबात अदा कर सके और हराम से अपने आपको बचा सके, हर मुसलमान मर्द और औरत के जिम्मे लाजमी फर्ज है। यह जो हदीस शरीफ में आया है कि:

"طلب العلم فريضة على كل مسلم ومسلمة"

यानी इल्म का तलब करना हर मुसलमान मर्द और औरत के ज़िम्मे फर्ज़ है। इस से मुराद यहीं इल्म है।

इतना इल्म हासिल करने के लिये जितनी भी कुरबानी देनी पड़े कुरबानी दे, जैसे मां बाप को छोड़ना पड़े तो छोड़े, बीवी को और बहन भाईयों को छोड़ना पड़े तो छोड़े, इसलिये कि इतना इल्म हासिल करना फर्ज़ है। अगर कोई यह इल्म हासिल करने से रोके, जैसे मां बाप रोकें, बीवी रोके, या बीवी को शौहर रोके तो उनकी बात मानना जायज नहीं।

यह इल्म फ़र्ज़े किफ़ाया है

इल्म की दूसरी किस्म यह है कि आदमी दीन के इल्म की बाकायदा पूरी तफसीलात हासिल करे और बाकायदा आलिम बने, यह हर इन्सान के ज़िम्मे फर्जे अन (लाज़मी फर्ज) नहीं है, बल्कि यह इल्म फर्जे किफाया है। अगर कुछ लोग आलिम बन जायें तो बाकी लोगों का फरीज़ा भी अदा हो जाता है। जैसे एक बस्ती में एक आलिम है और दीन की तमाम ज़रूरतों के लिये काफ़ी है, तो एक आदमी के आलिम बन जाने से बाक़ी लोगों का फरीज़ा भी सांकित हो जायेगा, और अगर कोई बड़ी बस्ती हो या शहर हो तो उसके लिये जितने आलिमों की ज़रूरत हो, उस ज़रूरत के मुताबिक उतने लोग आलिम बन जायें तो बाकी लोगों का फरीज़ा साकित हो जायेगा।

दीन की बातें घर वालों को सिखाओ

बहर हाल! जब हुज़ूरे अक्दस सल्लल्लाहु अलैहि व सल्लम ने यह महसूस किया कि इन हज़रात ने फ़र्ज़े अन के लायक जो इल्म था वह बीस दिन में हासिल कर लिया है, और अब उनको और यहां रोकने में यह अन्देशा है कि उनके घर वालों की हक तल्फी न हो। इसलिये आपने उन हजरात से फरमाया कि अब आप अपने घरों को वापस जाओ लेकिन साथ ही यह तंबीह भी फरमा दी कि यह न हो कि घर वालों के पास जाकर गुफलत के साथ जिन्दगी गुजारना शुरू कर दो, बल्कि आपने फरमाया कि जो कुछ तुमने यहां रह कर इल्म हासिल किया और जो कुछ दीन की बातें यहां सीखीं वे बातें अपने घर वालों को जाकर सिखाओ। इस से पता चला कि हर इन्सान के जिम्मे यह भी फर्ज है कि वह जिस तरह ख़ुद दीन की बातें सीखता है, अपने घर वालों को भी सिखाये, उनको इतनी दीन की बातें सिखाना जिनके जरिये वे सही मायनों में मुसलमान बन सकें और मुसलमान रह सकें, यह तालीम देना भी हर मुसलमान के ज़िम्मे फूर्ज़ अन है। और यह ऐसा ही फर्ज है जैसे नमाज पढ़ना फर्ज है, जैसे रमजान में रोजे रखना फर्ज है. जकात अदा करना और हज अदा करना फर्ज़ है, ये काम जितने जरूरी हैं, इतना ही

घर वालों को दीन सिखाना भी ज़रूरी है। औलाद की तरफ से गुफलत

हमारे समाज में इस बारे में बड़ी कोताही पाई जाती है, अच्छे खासे पढ़े लिखे, समझदार और बजाहिर दीनदार लोग भी अपनी औलाद को दीनी तालीम देने की फिक्र नहीं करते। औलाद को न तो कुरआने करीम सही तरीके से पढ़ना आता है, न, उनको नमाजों का सही तरीका आता है, और न ही उनको दीन की बुनियादी मालूमात हासिल हैं। दुनियावी तालीम आला दर्जे की हासिल करने के बावजूद उनको यह पता नहीं होता कि फर्ज और सुन्नत में क्या फर्क होता है, इसलिये औलाद को दीन सिखाने का इतना ही एहतिमाम करना चाहिये जितना खुद नमाज पढ़ने का एहतिमाम करते हैं। और आगे आपने फरमाया कि जाकर घर वालों को हुकम दो, यानी उनको दीन की बातों का और फराइज पर अमल करने का हुक्म दो।

किस तरह नमाज़ पढ़नी चाहिए फिर फरमायाः

"صَلُّوا كَمَا رَآيُتُمُونِيُ أُصَلِّيُ"

यानी अपने वतन जाकर इसी तरह नमाज पढ़ना जिस तरह तुमने मुझे नमाज पढ़ते हुए दखा है, अब यह देखिये कि आपने उनसे सिर्फ़ यह नहीं फ़रमाया कि नमाज पढ़ते रहना, बिल्क यह फ़रमाया कि नमाज़ इस तरह पढ़ना जिस तरह तुमने मुझे पढ़ते हुए देखा है। यानी यह नमाज़ दीन का सतून है, इसलिये इसको ठीक इसी तरह अदा करने की कोशिश करनी चाहिए जिस तरह हुज़ूर नबी-ए-करीम सल्लब्लाहु अलैहि व सल्लम से साबित और मन्कूल है, यह मसला भी हमारे समाज में बड़ी तवज्जोह का तालिब है, अल्लाह तआ़ला के फज़्ल व करम से बहुत से लोग नमाज़ पढ़ते तो हैं, लेकिन वह पढ़ना ऐसा होता है जैसे सर से एक बोझ उतार दिया, न इसकी फ़िक्र कि कियाम सही हुआ या नहीं? रुकू सही हुआ या नहीं? सज्दा सही हुआ या नहीं? और यह अर्कान सुन्नत के मुताबिक अदा हुए या नहीं?

बस जल्दी जल्दी नमाज पढ़ कर फारिंग हो गये और सर से फरीज़ा उतार दिया, हालांकि हुजूरे अक्दस सल्लल्लाहु अलैहि व सल्लम यह फ्रमा रहे हैं कि:

"صَلُّوا كَمَا رَآيُتُمُونِي أُصَلِّي "

यानी जिस तरह मुझे नमाज़ पढ़ते हुए देखा है, इसी तरह नमाज़ पढ़ो।

नमाज़ सुन्नत के मुताबिक पढ़िये

देखिये! अगर नमाज सुन्नत के मुताबिक इस तरह पढ़ी जाये जिस तरह नबी—ए—करीम सल्लल्लाहु अलैहि व सल्लम से साबित है है, तो इसमें कोई ज्यादा वक्त खर्च नहीं होता, न ही ज्यादा मेहनत लगती है, बल्कि उतना ही वक्त खर्च होगा और उतनी ही मेहनत खर्च होगी जितनी कि इस तरीके से पढ़ने में लगती है जिस तरीके से हम पढ़ते हैं, लेकिन अगर थोड़ा सा ध्यान और तवज्जोह कर ली जाये कि जो

नमाज़ मैं पढ़ रहा हूं वह सुन्तत के मुताबिक हो जाये, तो उस तवज्जोह के नतीजे में वही नमाज़ सुन्तत के नूर से मुनव्बर और रोशन हो जायेगी, और गफ़लत से अपने तरीक़ से पढ़ते रहोगे तो फरीज़ा तो अदा हो जायेगा और नमाज़ छोड़ने का गुनाह भी न होगा, लेकिन सुन्तत का जो नूर है, जो उसकी बर्कत है और उसके जो फायदे हैं वे हासिल न होंगे।

एक बार मैंने इसी मज्लिस में तफसील से अर्ज़ किया था कि सुन्नत के मुताबिक किस तरह नमाज पढ़ी जाती है, वह बयान किताब की शक्ल में छप चुका है, जिसका नाम "नमाज़ें सुन्नत के मुताबिक पढ़िये" है, यह एक छोटा सा रिसाला है और आम तौर पर लोग नमाज़ में जो गलितयां करते हैं उसमें उनकी निशान देही कर दी है, आप उस रिसाले को पढ़ें और फिर अपनी नमाज़ का जायज़ा लें, और यह देखें कि जिस तरीक़े से आप नमाज़ पढ़ते हैं उसमें और जो तरीक़ा उस रिसाले में लिखा है उसमें क्या फर्क है? आप अन्दाज़ा लगायेंगे कि उस रिसाले के मुताबिक नमाज़ पढ़ने में कोई ज्यादा वक्त ख़र्च नहीं होगा, ज्यादा मेहनत नहीं लगेगी, लेकिन सुन्नत का नूर हासिल हो जायेगा। इसलिये हर मुसलमान को इसकी फ़िक़ करनी चाहिये।

हज़रत मुफ़्ती साहिब रह. का नमाज़ की दुरुस्ती का ख़्याल

मेरे वालिद माजिद हजरत मौलाना मुफ्ती मुहम्मद शफी

साहिब रहमतुल्लाहि अलैहि की तिरासी (८३) साल की उम्र में वफात हुई, बचपने से दीन ही पढ़ना शुरू किया, सारी उम्र दीन ही की तालीम दी और फतवे लिखे, यहां तक कि हिन्दुस्तीन में दारुल उलूम देवबन्द के मुफ्ती-ए-आजम ्रकरीर पाये, फिर जब पाकिस्तान तश्रीफ़ लाये तो यहां पर भी "मुफ़्ती-ए-आज़म" के लकब से मश्हूर हुए, और बिला मुबालगा लाखों फतवों के जवाब जबानी और लिखित रूप में दिये, और सारी उम्र पढ़ने पढ़ाने में गुज़ारी। एक बार फ़रमाने लगे कि मेरी सारी उम्र फ़िका (मसाइल वग़ैरह) पढ़ने पढ़ाने में गुज़री, लेकिन अब भी कभी कभी नमाज़ पढ़ते हुए ऐसी सूरते हाल पैदा हो जाती है कि समझ में नहीं आता कि अब क्या करूं। चूनांचे नमाज पढ़ने के बाद किताब देख कर यह पता लगाता हूं कि मेरी नमाज़ दुरुस्त हुई या नहीं? लेकिन में लोगों को देखता हूं कि किसी के दिल में यह ख़्याल ही पैदा नहीं होता कि नमाज़ दुरुस्त हुई या नहीं? बस पढ़ ली और सुन्नत के मुताबिक होने या न होने का ख्याल तो बहुत दूर की बात है।

नमाज फासिद हो जायेगी

नमाज़ की सफ़ों में रोज़ाना यह मन्ज़र नज़र आता है कि लोग आराम से बिल्कुल बेपरवाह होकर नमाज़ में खड़े सर खुजला रहे हैं, या दोनों हाथ चेहरे पर फेर रहे हैं। याद रिखये! इस तरह अगर दोनों हाथों से कोई काम कर लिया और उस हालत में इतना वक़्त गुज़र गया कि जितनी देर में तीन बार "सुब्हा—न रिब्बयल आला" की तस्बीह पढ़ी जा सके तो बस नमाज़ दूट गयी, फासिद हो गयी, फ़रीज़ा ही अदा न हुआ। लेकिन लोगों को इसकी कोई परवाह नहीं, कभी कभी दोनों हाथों से क्रपड़े दुरुस्त कर रहे हैं, या दोनों हाथों से पसीना साफ कर रहे हैं, हालांकि इस तरह करने में ज्यादा विक्त लग जाये तो नमाज़ ही फ़ासिद हो जाती है। याद रिखये! नमाज में ऐसी हैअत (शक्ल व सूरत) इंख्तियार करना जिस से देखने वाला यह समझे कि शायद यह नमाज़ नहीं पढ रहा है, तो ऐसी हैअत से नमाज़ फ़ासिद हो जाती है। और अगर कोई शख़्स नमाज़ में एक हाथ से काम करे, उसके बारे में फुक़हा-ए-किराम ने यह मसला लिखा है कि अगर कोई शख्स एक रुक्त में बराबर तीन बार एक हाथ से कोई काम करे कि देखने वाला उसे नमाज़ में न समझे तो नमाज फ़ासिद हो जायेगी। इसी तरह सज्दा करते वक्त पेशानी (माथा) तो ज़मीन पर टिकी हुई है, लेकिन दोनों पांव जमीन से उठे हुए हैं, अगर पूरे सज्दे में दोनों पांव पूरे उठे रहे और ज़रा सी देर के लिये भी ज़मीन पर न टिके तो सज्दा अदा न हुआ, और जब सज्दा अदा न हुआ तो नमाज भी दुरुस्त न हुई।

सिर्फ़ नियत का दुरुस्त कर लेना काफ़ी नहीं

ये चन्द बातें मिसाल के तौर पर अर्ज़ कर दीं, इनकी तरफ़ तवज्जोह और ध्यान नहीं, और इनकी इस्लाह और दुरुस्ती (सुधार) की फ़िक़ नहीं, बल्कि उनकी तरफ़ से ग़फ़लत है। वक़्त भी खर्च कर रहे हैं, नमाज़ भी पढ़ रहे हैं, लेकिन उसको सही तरीक़े से अदा करने की फ़िक़ नहीं,

इसका नतीजा यह है कि करी कराई मेहनत अकारत जा रही है। और अब तो यह हाल है कि अगर किसी को बताया जाये कि भाई! नमाज़ में ऐसी हर्कत नहीं करनी चाहिये तो एक टक्साली जर्वाब हर शख़्स को याद है, बस वह जवाब दे दिया जाता है, वह यह किः "अल आमालु बिन्निय्यात" यह ऐसा जवाब है कि जो हर जगह जाकर फिट हो जाता है। यानी हमारी नियत तो दुरुस्त है, और अल्लाह मियां नियत को देखने वाले हैं। अरे माई! अगर नियत ही काफ़ी थी तो यह सब तकल्लुफ़ करने की क्या ज़रूरत थी, बस घर में बैठ कर नियत कर लेते कि हम अल्लाह मियां की नमाज़ पढ़ रहे हैं, बस नमाज़ अदा हो जाती। अरे भाई! नियत के मुताबिक़ अ़मल भी तो चाहिये। जैसे आपने यह नियत तो कर ली कि में लाहौर जा रहा हूं, और कोयटा वाली गाड़ी में बैठ गये तो क्या ख़ाली यह नियत करने से कि मैं लाहौर जा रहा हूं, क्या तुम लाहौर पहुंच जाओगे? इसी तरह अगर नियत कर ली कि मैं नमाज पढ़ रहा हूं, लेकिन नमाज पढ़ने का सही तरीका इंख्तियार नहीं किया, तो सिर्फ नियत करने से नमाज किस तरह दुरुस्त होगी? जब वह तरीका इख़्तियार नहीं किया तो सिर्फ़ नियत करने से नमाज़ किस तरह दुरुस्त होगी? जब वह तरीका इख़ितयार न किया हो जो जनाब रसूलुल्लाह सल्लल्लाहु अलैहि व सल्लम ने बयान फरमाया है। इसी लिये आपने उन नौजवानों को रुख़्सत करते हुए इर्शाद फ़रमाया कि इस तरह नमाज पढ़ो जिस तरह तुमने मुझे नमाज पढ़ते हुए देखा है। अल्लाह तआ़ला हम सबको सुन्नत के मुताबिक नमाज पढ़ने की तौफ़ीक अंती फरमाये, आमीन।

फिर आप सल्लल्लाहु अलैहि व सल्लम ने उनसे फरमायाः

"فاذا حضرت الصلوة فليؤذن لكم احدكم"

यानी जब नमाज़ का वक्त आ जाये तो तुम में से एक शख़्स अज़ान दे, यह अज़ान देना मसनून है। अगर फुर्ज़ करें कोई शख्स मस्जिद में नमाज नहीं पढ़ रहा है बल्कि जंगल या बयाबान में नमाज पढ़ रहा है तो उस वक्त भी सुन्नत यह है कि अजान दे, यहां तक कि अगर आदमी अकेला है तब भी हक्म यह है कि अज़ान देकर नमाज़ पढ़े। क्योंकि अज़ान अल्लाह के दीन का एक शिआ़र और निशानी है, इसलिये हर नमाज़ के वक्त अज़ान का हुक्म है। बाज़ उलमा-ए-किराम से सवाल किया गया कि जंगल और बयाबान में अजान देने से क्या फायदा है? जब कि किसी और इन्सान के सुनने और सुनकर नमाज के लिये आने की कोई उम्मीद नहीं है। या जैसे ग़ैर मुस्लिमों का इलाका है, तो फिर अज़ान देने से क्या <u>फायदा? इसलिये कि अज़ान की आवाज सुनकर कौन नमाज़</u> के लिये आयेगा? तो उलमा-ए-किराम ने जवाब में फ्रमाया कि अल्लाह तआ़ला की मख़्लूक बेशुमार हैं, हो सकता है कि इन्सान उस आवाज़ को न सुनें, लेकिन हो सकता है कि जिन्नात अजान की आवाज सुनकर आ जायें, या फरिश्ते आ जायें और वे तुम्हारी नमाज़ में शरीक हो जायें। बहर हाल! हुकम यह है कि नमाज़ से पहले अज़ान दो, चाहे तुम अकेले ही हो।

बड़े को इमाम बनायें

फिर आपने फ्रमाया किः

"وليؤمكم اكبركم"

यानी तुम में से जो शख़्स उम्र में बड़ा हो वह इमामत करे। असल हक्म यह है कि जमाअत के वक्त बहुत से लोग मौजूद हैं तो उनमें जो शख्स इत्म में ज्यादा हो, उसकी इमामत के लिये आगे करना चाहिये, लेकिन यहां पर चूंकि इल्म के एतिबार से ये हज़रात बराबर थे, सब इकट्ठे हुज़ूरे अक्दस सल्लल्लाहु अलैहि व सल्लम की ख़िदमत में आये थे। जो इल्म एक ने सीखा वही इल्म दूसरे ने भी सीखा, और हुक्म यह है कि जब इल्म में सब बराबर हों तो फिर जो शख़्स उम्र में बड़ा हो उसको आगे करना चाहिए, यह अल्लाह तआ़ला ने बड़े आदमी का एक ऐज़ाज़ और सम्मान रखा है कि जिसको अल्लाह तआ़ला ने उम्र में बड़ा बनाया है, छोटों को चाहिये कि उसको बड़ा मानें और बड़ा मान कर उसको आगे करें।

बड़े को बड़ाई देना इस्लामी अदब है

हदीस शरीफ में आता है कि हुजूरे अक्दस सल्लल्लाहु अलैहि व सल्लम के जमाने में ख़ैबर, जो यहदियों की बस्ती थी, वहां पर एक मुसलमान को यहूदियों ने कृत्ल कर दिया, जिन साहिब को कुल्ल किया गया था उनके एक भाई थे, जो उस कृत्ल होने वाले आदमी के वली थे, वारिस थे। वह भाई

अपने चचा को लेकरे हुज़ूरें अक़्दस सल्लल्लाहु अलैहि व सल्लम के पास ग्रह बताने आये कि हमारा भाई कृत्ल कर दिया ग्रेया, अब उसके बदला लेने का क्या तरीका होना चाहिये। चूंकि यह भाई थे, यह रिश्ते के एतिबार से कत्ल होने वाले शख़्स के ज़्यादा क़रीबी थे, और दूसरे चचा थे। ये दोनों हुजूरे अक्दस सल्लल्लाहु अलैहि व सल्लम की ख़िदमत में पहुंचे और कत्ल होने वाले के भाई ने हुज़ूरे अक्दस सल्लल्लाहु अलैहि व सल्लम से बात करनी शुरू कर दी और चचा खामोश बैठे थे, तो उस वक्त हुज़ूरे अक्दस सल्लल्लाहु अलैहि व सल्लम ने कल्ल होने वाले के भाई से फ्रमाया कि: "बड़े को बड़ाई दो" यानी जब एक बड़ा तुम्हारे साथ मौजूद है तो फिर तुम्हें गुफ़्तगू की शुरूआ़त न करनी चाहिये, बल्कि तुम्हें अपने चचा को कहना चाहिये कि गुफ़्तगू की शुरूआत करें, फिर जब ज़रूरत हो तो तुम भी दरमियान में गुफ़्तगू कर लेना, लेकिन बड़े को बड़ाई दो, यह भी इस्लामी आदाब का एक तकाजा है कि जो उम्र में बड़ा हो उसको आगे किया जाये, अगरचे उसको दूसरी कोई फ़ज़ीलत हासिल नहीं है, सिर्फ बड़ी उम्र होने की फज़ीलत हासिल है, तो उसका भी अदब और लिहाज किया जाये और उसको आगे रखा जाये. न कि छोटा आगे बढ़ने की कोशिश करे। इसी लिये आप सल्लल्लाहु अलैहि व सल्लम ने उन नौजवानों से फ्रमाया कि जब नमाज़ का वक़्त आ जाये तो तुम में से जो उम्र में बड़ा हो, उसको इमाम बना दो, इसलिये कि इमामत का

मन्सब (ओहदा) ऐसे आदमी को देना चाहिये जो सब में इल्म के एतिबार से बढ़ी हुआ हो, या कम से कम उम्र के एतिबार से ज्यादा हो। अल्लाह तआ़ला हमें इन बातों पर अमल करने की हिम्मत और तौफीक अता फरमाये, आमीन।